

د. کهمال و مەریوان هەلەبجەیی قوربانیی یەک سیاسەتن. ... کەمپەینی ئازادیی بۆ د. کهمال سەییید قادر – کۆمیتەی ئوسترالیا

لە کوردستاندا مەرووف لەسەر بیروپرای جیاواز و دەربرینی بیروبوچوونە تاییبەتییەکانی خۆی و رەخنەگرتن لە پیرۆزییەکانی سەردارانێ کوردستان، وەک د. کهمال سەییید قادر سێی سالی زیندانیی دەکرێ، یان رەخنەگرتن لە پیرۆزییەکانی کولتور و ئایین و ئەفسانەکان وەک مەریوان هەلەبجەیی فەتوای مەرگی بۆ دەبەخشیتهوه. بێدەنگی یەکییتی نیشتمانیی کوردستان لە ئاست دۆزی د. کهمال سەییید قادردا پاش سێ مانگ لە سیناریوی جیاواز جیاواز و نزم و بێ بەها، ئەوەندە تر سەلماندی کە یەک چەند بەتەنگ چەمکی ئازادییەوه دیت لە کوردستاندا و هێزێکی تا چەند دیموکراتخواز و مۆدیرن و سێکیولار و سۆشیال دیموکراته؟. یەک لە ماوهی پانزە سالی رابردوودا هەمیشە ئەگەر بە پەنجەیهک هەرەشە لە هێزە ئیسلامییەکان و تووندپۆ دینییهکان کردبێ، بەهەر نۆ پەنجەیهک تری دلی داوێتەوهو لانە بۆ چێکردوون و پارە داونەتی و مزگەوتەکانی بۆ کردوونە بەبنکە شۆرینەوهی میشکی جەوانان، بۆ ئەوهی شمشیریکی رەپ بن بەسەر ملی ئازادیخوازان و کەسانی نوێخواز و نووسەرەکان و شاعیرانی یاخیی لە کۆمەڵگای ئیسلامیی و کولتوری دواکەوتووانە. یەک بە بێدەنگی لە ئاست دۆزی د. کهمال سەییید قادردا، رووداویکی تالی لە میژووی پروپاگەندەکانی خۆی زیتر کرد و سەلماندی تەنھا شتێک کە ئەو هێزە بەتەنگییەوه نییە، ئازادیی بیروورادەرپرینە لە کوردستاندا. سەرۆکی عێراق و سەرکردایەتی سیاسی یەکییتی دەبوایە لە ئاست دۆزی د. کهمال سەییید قادر و مەریوان هەلەبجەیییدا بێدەنگی نەکەن و لە هەردوو روی سیاسی و مۆرالییەوه هەلۆیست وەرگیرن. بەتایبەت مەریوان هەلەبجەیی کە لە ناوچەکانی یەک دایە، راستەوخۆ یەک لە گیان و مال و منداڵ و کەسوکاری ئەو بەرپرسیارە.

ئێمە وەک کەمپەینی ئازادیی بۆ د. کهمال، دەنگی خۆمان دەخەینە پال دەنگی ئازادیخوازانێ کوردستان و جیهان بۆ دانانی سنوورێک بۆ سەرکێشیی ئیسلامییەکانی کوردستان لە ئاست نووسەرەکان و ئازادیخوازاندا. هاوکات راستەوخۆ یەک بە بەرپرسیار دەزانین لەو هەلومەرجە شارێ هەلەمەت و قوربانیی پێدا دەگوزەرێ کە ئیسلامییەکان کردوویانە بەسەرەکیترین مۆلگە فەتوایان، دژی ئازادیخوازان و نووسەرەکان و شاعیران، ئەم کێشەیهی مەریوان هەلەبجەیی سەلماندی یەک ئازادیی بۆ ئیسلامییەکان دەستەبەر کردووە کە رادیۆ و تەلەفزیۆن و مزگەوتەکانیان بەکاربهێنن و لایەنگرانی خۆیان تیز تیز بکەن لە دژی ئەو قەڵەمانە رەخنە لە کۆنەپەرستی و ئەفسانەکانی سەردەمی قورەیش دەگرن، هاوکاتیش یەک ئازادیخوازان و چەپەکان سەركوت دەکات.

سەرئەنجام یەک بە دلدانەوهو دالەدانێ هێزە ئیسلامییەکان جگە لە زیان و مالدویرانی بۆ دروستکردنی کۆمەڵگایەکی سیفیل و تەندروست لە کوردستاندا و تەنانت زیاندا لە بنکە جەماوەریی خۆشی، هیچ دەسکەوتێکی سیاسی تر ناچێتەوه. بە لاموبالاتیی سیاسی و گۆیخەواندیشی لە ئاقار دۆزی د. کهمال سەییید قادر و مەریوان هەلەبجەیییدا زمانی تێرۆر و هەرەشەو تەقاندنەوه لە بەرامبەر زمانی دایەلوگ و رەخنەو لەیهکگەشتن لە ناوچەکانی خۆیدا سوار دەکات.

کەمپەینی ئازادیی بۆ د. کهمال سەییید قادر – کۆمیتەی ئوسترالیا

9-02-2006